

प्रेषक,

सुभाष कुमार,
मुख्य सचिव,
उत्तराखण्ड शासन।

सेवा में,

1. अपर मुख्य सचिव,
उत्तराखण्ड शासन।
2. समस्त प्रमुख सचिव/सचिव/प्रभारी सचिव,
उत्तराखण्ड शासन।
2. समस्त विभागाध्यक्ष/कार्यालयाध्यक्ष, 3. समस्त आयुक्त/जिलाधिकारी
उत्तराखण्ड।

कार्मिक अनुभाग-2

देहरादून, दिनांक 25 सितम्बर, 2013

विषय:—राज्याधीन सेवाओं के अन्तर्गत आरक्षित श्रेणी के पूर्व से चली आ रही रिक्तियों के बैकलॉग को भरे जाने के सम्बन्ध में।

महोदय,

उपर्युक्त विषय पर मुझे यह कहने का निदेश हुआ है कि लोक सेवा आयोग की परिधि के अन्तर्गत तथा लोक सेवा आयोग की परिधि के बाहर विभिन्न विभागों के अन्तर्गत सीधी भर्ती के आरक्षित श्रेणी के चिन्हित रिक्त पदों के बैकलॉग को भरे जाने के सम्बन्ध में कार्मिक विभाग के शासनादेश संख्या 874/XXX(2)/2008, दिनांक 02 जुलाई, 2008, शासनादेश संख्या 105/XXX(2)/2010, दिनांक 28 जनवरी 2010, शासनादेश संख्या 1552/XXX(2)/2010, दिनांक 18 अक्टूबर 2010, संख्या 429/XXX(2)/2012, दिनांक 15 मई 2012, संख्या 729/XXX(2)/2012, दिनांक 6 अगस्त 2012 तथा संख्या 1109/XXX(2)/2012, दिनांक 8 नवम्बर 2012 द्वारा यह निर्देशित किया गया था कि "जहाँ आरक्षित श्रेणी के पद लम्बे समय से रिक्त हैं तथा बैकलॉग बना हुआ है, वहाँ विशेष भर्ती अभियान चलाकर आरक्षित श्रेणी के रिक्त पदों को शीघ्र भरने के सम्बन्ध में कार्यवाही की जाय।"

2— उक्त के अतिरिक्त अद्यतन शासनादेश संख्या 222सीएम/XXX(2)/2013, दिनांक 15 मई, 2013 द्वारा पुनः विशेष अभियान चलाकर आरक्षित रिक्तियों को बैकलॉग सहित आगणित करते हुए अध्याचन तैयार कराकर दिनांक 20 मई, 2013 तक आयोग की परिधि के पदों के सन्दर्भ में लोक सेवा आयोग को तथा आयोग की परिधि के बाहर के पदों के सन्दर्भ में उत्तराखण्ड प्राविधिक शिक्षा परिषद को उपलब्ध कराने के निर्देश दिये गये थे।

3— शासन के संज्ञान में यह आया है कि अभी तक विभिन्न विभागों द्वारा सीधी भर्ती के आरक्षित रिक्त पदों के बैकलॉग को पूर्ण किये जाने के सम्बन्ध में अपेक्षित कार्यवाही नहीं की गयी है। यह स्थिति शासन के आरक्षण नीति के प्रतिकूल है।

4— अतः इस सम्बन्ध में यदि आपके नियंत्रणाधीन विभागों में लोक सेवा आयोग की परिधि के अन्तर्गत तथा लोक सेवा आयोग की परिधि के बाहर सीधी भर्ती के सन्दर्भ में

उपरोक्तानुसार कार्यवाही नहीं की गयी है, तो विशेष अभियान चलाकर आरक्षित रिक्तियों को बैकलॉग सहित आगणित करते हुए अधियाचन तैयार कराकर दिनांक 30 सितम्बर, 2013 तक आयोग की परिधि के पदों के सन्दर्भ में लोक सेवा आयोग को तथा आयोग की परिधि के बाहर के पदों के सन्दर्भ में उत्तराखण्ड प्राविधिक शिक्षा परिषद को उपलब्ध कराया जाना सुनिश्चित कराने का कष्ट करें।

5- इस संबंध में माह अक्टूबर, 2013 के प्रथम सप्ताह में एक समीक्षा बैठक आयोजित की जायेगी तथा ऐसे विभागों जिनके द्वारा समयबद्ध कार्यवाही पूर्ण न होने संबंधी तथ्य सज़्ञान में आयेगें, उन विभागों के सम्बन्धित उत्तरदायी अधिकारियों के विरुद्ध दण्डात्मक कार्यवाही का निर्णय लिया जायेगा।

कृपया उपरोक्तानुसार समयबद्ध कार्यवाही सुनिश्चित करते हुए कृत कार्यवाही की अद्यतन स्थिति की सूचना कार्मिक विभाग को भी उपलब्ध कराने का कष्ट करें।

भवदीय,
(सुभाष कुमार)
मुख्य सचिव।

संख्या 1028/XXX(2)/2013-3(16)2012, तददिनांकित

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, उत्तराखण्ड लोक सेवा आयोग, हरिद्वार।
2. सचिव, प्राविधिक शिक्षा परिषद, रुड़की, हरिद्वार।
3. अधिशासी निदेशक, एन.आई.सी., सचिवालय परिसर, देहरादून को वैबसाईड में प्रदर्शित करने हेतु।

आज्ञा से,
(रमेश चन्द्र लोहनी)
अपर सचिव।